

Mistoqsija għal tweġiba orali O-000094/2016

lill-Kummissjoni

Artikolu 128 tar-Regoli ta' Proċedura

Thomas Händel

f'isem il-Kumitat għall-Impjiegi u l-Affarijiet Soċjali

Suġġett: Il-Garanzija għaż-Żgħażaġh u l-Inizjattiva favur l-Impjieg taż-Żgħażaġh

Fit-22 ta' April 2013, permezz ta' rakkomandazzjoni tal-Kunsill, l-Istati Membri tal-UE impenjaw lilhom infushom li jstabbilixxu skemi ta' "Garanzija għaż-Żgħażaġh" (YG) bil-għan li jipprovdu liż-żgħażaġh b' "offerta ta' impjieg, ta' kwalità tajba, edukazzjoni kontinwa, apprendistat jew traineeship fi żmien perjodu ta' 4 xhur minn meta jispiċċaw mill-impjieg jew jitleq mill-edukazzjoni formali". Fl-istess ħin, l-Inizjattiva favur l-Impjieg taż-Żgħażaġh (YEI) giet immedija biex tipprovdi appoġġ għaż-żgħażaġh taht it-30 sena f'reġjuni fejn il-qgħad taż-żgħażaġh kien partikularment għoli u biex tikkontribwixxi għall-implimentazzjoni tal-iskema ta' garanzija għaż-żgħażaġh. Biex jista' jkun hemm impatt akbar l-Inizjattiva favur l-Impjieg taż-Żgħażaġh kienet immedija mill-ewwel fl-ewwel sentejn tal-QPF (2014-15), filwaqt li l-Istati Membri ingħataw finanzjament sostanzjali fil-forma ta' prefinanzjament, li fl-2015 żdied bi 30 %.

Filwaqt li r-Rapport Kongunt dwar l-Impjiegi 2016 jenfasizza li l-Garanzija għaż-Żgħażaġh tat-spinta biex titjeb it-tranzizzjoni bejn l-edukazzjoni u x-xogħol, u l-qgħad fost iż-żgħażaġh b'mod generali beda jonqos, ir-rati għadhom għoljin f'xi Stati Membri u d-differenzi reġjonali għadhom konsiderevoli.

Il-Garanzija għaż-Żgħażaġh u l-Inizjattiva favur l-Impjieg taż-Żgħażaġh huma għodda essenzjali fil-ġlieda kontra l-qgħad taż-żgħażaġh. Fis-7 ta' Marzu 2016, il-Kunsill Impjiegi, il-Politika Soċjali, is-Saħħa u l-Affarijiet tal-Konsumatur (EPSCO) approva messaġġi ewlenin dwar l-orjentament futur tal-Garanzija għaż-Żgħażaġh wara l-2016. Il-Kummissjoni għandha l-ħsieb li tippreżenta rapport ta' implimentazzjoni f'Ottubru. F'Marzu 2015 il-Qorti Ewropea tal-Awdituri ppreżentat rapport ta' implimentazzjoni dwar l-iskemi tal-Garanzija għaż-Żgħażaġh u l-Inizjattiva favur l-Impjieg taż-Żgħażaġh.

1. L-Istati Membri kellhom ilestu l-ewwel evaluazzjoni dwar l-Inizjattiva favur l-Impjieg taż-Żgħażaġh sa Diċembru 2015. Tista' l-Kummissjoni tinforma lill-Parlament dwar is-sejbiet prinċipali ta' dawh l-evalwazzjonijiet, inkluż dwar l-implimentazzjoni korretta tal-iskemi tal-Garanzija għaż-Żgħażaġh, il-kwalità tal-offerti u s-sostenibbiltà tar-riżultati, sabiex tipprovdi input fil-ħin u meħtieġ għad-dibattitu dwar ir-reviżjoni tal-qafas finanzjarju pluriennali (QFP) li huwa imminenti?
2. Il-Kummissjoni tikkunsidra li l-varar tal-iskemi tal-Garanzija għaż-Żgħażaġh u l-użu tal-finanzjament tal-Inizjattiva favur l-Impjieg taż-Żgħażaġh attwalment mexjin skont il-pjan? Il-prefinanzjament (akbar) aċċellera l-użu tiegħu? Liema miżuri jistgħu jittieħdu biex ikun issimplifikat u razzjonalizzat l-aċċess għall-fondi permezz tal-Inizjattiva favur l-Impjieg taż-Żgħażaġh u/jew il-Fond Soċjali Ewropew?
3. Il-Kummissjoni temmen li hu meħtieġ investiment kontinwu fil-Garanzija għaż-Żgħażaġh, inkluż permezz ta' estensjoni tal-Inizjattiva favur l-Impjieg taż-Żgħażaġh?

Imressqa: 22.6.2016

Mgħoddija: 24.6.2016

L-iskadenza għat-tweġiba: 1.7.2016